
संस्कृत-साहित्य-तंरिता क 
विशाळ महासागराला असख्य नदा यऊन मिळत 


असतात. अश्या अगणित नघांनींच अमर्याद सागर बन- 


लेळा भसतो. संस्कृत साहिल्याचा मह्ासागरहि असाच 
भनेक सरितांनीं समद्ध झालेला आहे, ' संस्कंत-साहिव्य- 
सरिता ? असं नांव दिलेल्या या वाडमयमालतन आपली 
आदिभाषा जी संस्कृत तिच्यांतील उत्तम उत्तम वाड्मयाचा 


कथारूपानं थोडक्यांत पारिचय करून देण्याचे आम्ही 
: योजिळें आहे. संस्कृत वाचणारे थोडे आणि संमजणारे 
तर त्याहून कमी. तेव्हां आजच्या सर्वसामान्य माणसाला, 


लिहितां-वाचतां येऊ लागलेल्या नवशिक्षिताळाहि. या 
संस्कृत-वाणींचा आस्वाद कसा घेतां येणार £ परंतु 
त्यांना तो मिळणें तर आवश्यक आहे; कारण संस्कृत 
भाषेतील वाडमय हा आपला फार थोर वारसा आहे 
तो गमावणे म्हृणजे सर्वस्वच गमावन बसर्णे. यासाठीच 
संस्कृत भाषेतील थोर, प्रसिद्ध अशा वाडूमयकृ्तीर्चे 
नाटकांचें आाणि काव्याचे, कथासार आम्ही वाचकांपुढे 
सादर करीत भाषांत 


आम्ही असं समजतो कीं, देवभाषेंतीळ या बाडमयीन 


कलाकृतींचा परिचय करून देण्याची आमची ही योजना: 


एक चांगली योजना आहे-एक सत्संकल्प आहे. आणि 
असे सत्संकल्प उत्तम रीतीनें तडीला नेण्याचे काम 
जनताजनादनाचेंच आहे. तें तसें घडो, हीच इच्छा. 


प्रकाशक . 


ह शत 


परिचय 
। घेणीसंहार? नाटकाचा कती भट्नारायण ह्वा कनोजी 
ब्राह्मण असून बंगाल्यांतीळ आदिसूर राजाच्या बोलावण्यावरून 
तिकडे गेला. त्या प्रांतांतील ब्राह्मणांचा हाच मूळपुरुष, अशी 
समजूत आहे. याचा काळ श्रातर्वे शतक समजला जातो. 
या नाटकाचे कथानक महाभारतांतील यासंबंधीच्या 


: कथानकावर भआाघारलेठें आहे, परंतु ते सर्वेच्या सव मह्ाभारतांतून 


उर्‍चळलेळें मात्र नव्हे. नाटककारानें नाट्यगुणाच्या उत्कर्षांसाठीं 
इष्ट असे फेरफार त्यांत केळे आहेत. महाभारतांत नसलेढी 
दुर्योधनाची पत्नी भानुमति आणि ' वेणीसंह्वारा 'चा प्रसंग हवा 
केवळ कवीचा प्रतिभाविळासच आहे. दुर्योधनाशीं झालेल्या 
कपटदयतांत इरळेळी पांडवपत्नी द्रौपदी दु! शासनाने कौरव-राज- 
समेत वेणीळा धरून फरफटत भाणली; त्यावेळीं तिचे केस जे 
तुटले ते तिनें बांधळे नाहींत. 'दुर्योधनाची मांडी फोडून त्याच्या 
रक्ताने माखलेल्या हातांनी तुझी ही मोकळी सुटलेली वेणी मी 
बांधीन? म्हणून भीमाने प्रतिज्ञा केळी आणि ती महत्प़यासानें 
शेवटास नेळी. * वेणीसंहार ' म्हणजेच सुटळेळे कॅस एकत्र 
करून बांधणें. 

“ कालिदासाच्या शाकुंतलाच्या खाळोखाळ ” या नाटकाची 
योग्यता कांद्दींजणांना वाटते; परंतु ह मत सर्वांना प्राह्य होईल, 
असें दिसत नाहीं. सुरेख स्वभावरेखन हा या कवीचा गुणविशेष 
समजतां येईल; परंतु तितका'च पाल्हाळ हा त्याचा मोठा दोष 
म्हणतां येईल. “ या नाटकाचा मुख्य दोष म्हणजे त्याची 
नाट्यदुष्ट रचना ” हे एका विद्वान टीकाकाराचें मत यावर 
पुरेसा प्रकाश पाडू शकतें. 


-->ठखक 


* &),७ 
बणासहार 


पांडवांशीं कपटानें चालविलेल्या द्यूतांत-जुगारांत कौर- 
वांचा जय झाला. पांडवांना बारा वर्षे वनवासांत आणि 
एक वर्षे अज्ञातवासांत कंठण्यांची पाळी आली. मोठ्या 
धेर्यानें त्याहि दिव्यांतून ते पार पडले. आणि है सवे पुरें 
करून जेव्हां ते प्रकट झाले तेव्हां साहजिकच कौरवांकडे 
त्यांनीं आपल्या राज्याची मागणी केली. परंतु दुर्योधन 
त्यांना राज्यच काय पण सुईच्या अग्रावर मावेल एवढी 
मातीहि देण्यास तयार नव्हता. यांतून भयंकर युद्ध 
उद्भवणार हें भगवान्‌ श्रीकृष्णांना दिसत होतें. तेव्हां 
त्यांनीं स्वतःच शिष्टाईला जाऊन दुर्योधनाचें मन वळ- 
विण्याचा प्रयत्न केला. धर्मराज युधिष्ठिर तर पांच गांवें 
घेऊनहि स्वस्थ बसावयास तयार होता. परंतु गतकालांत 
कौरवांच्या हातून झालेल्या भयंकर अपमानांनीं व अन्यायांनीं 
इतर पांडव नुसते जळत होते. भीमाला तर तडजोडी'ची 
कल्पनाहि हास्यास्पद वाटत होती. अशा परिस्थितींत या 
नाटकाला प्रारंभ झाला आहे. 


१ ३. 

भीमानें ऐकलें कीं श्रीकृष्ण कौरवांकडे तडजोडीची 
बोलणीं करण्यासाठीं गेले आहेत. नुसतें तें वृत्त ऐकनच 
त्याचा संताप झाला. तो म्हणाला “ ज्यांनी लाखेच्या 
घरांत आम्हांला जाळायचा प्रयत्न केला, विषारी अन्न 
खायला घालून पाण्यांत बुडविले, कपटी जुगार खेळन 
आम्हांला सववस्वी नागविळे आणि जे सर्वथा आमच्या 
जीवितावर व वित्तावर उठले, इतकेंच नव्हे तर ज्यांनी 


९८.) 


पांडवपत्नीच्या वेणीला व वस्त्रालाहि हात घालावयाला 
कमी केलें नाहीं ते हे धृतराष्ट्राचे मुलगे मी जिवंत असतांना 
ऐषाराम भोगीत आहेत म्हणजे काय! ' भीम भयंकर 
संतापला होता. त्यामुळें त्याच्या तोंडचे हे उद्गार ऐकून 


त्याच्याबरोबर असलेला सहदेव त्याला शांत करू लागला. 


परंतु दोघांच्या संभाषणानें भीम शांत होण्याऐवजी 
सहदेवालाहि धर्माच्या मुळमुळीतपणाचा राग येऊं लागला. 
अखेर भीमाने म्हटलें को, “ थोरल्या भावांची आज्ञा 
उल्लंघण्याचें पाप लागलें तरी चालेल पण आजच्या आज 
मी कौरवांविरुद्ध शस्त्र उपसणार. ” आणि म्हणून तो 
तावातावाने शस्त्रागाराकडे जाऊं लागला. परंतु रागाने 
बेभान झाला असल्यामुळें तो शस्त्रागाराऐवजीं द्रौपदीच्या 
निवासस्थानाकडेच वळला. सहदेवानें ही चूक त्याच्या 
लक्षांत आणून देतांच भीम म्हणाला “ ठीक आहे, 
पांचालीचा निरोप घेऊनच जावें है बरे. र 
परंतु द्रोपदी तेथें नसल्यामुळें त्यांना तेथें थोडा वेळ 
थांबावें लागलें. त्यावेळीं भीमाला समजलें कीं केवळ पांच 
गांवें घेऊन कौरवांशीं तह॒ करण्यास आपले बंधुराज तयार 
आहेत. तें ऐकन तर तो हतबृुद्धच झाला. धर्मराजाची 
निभेत्सना करीत त्यानें म्हटलें, “ खरोखरी हा राजा 
द्यूतामध्यें आपलें क्षात्रतेजहि गमावून बसला आहे. ७४ 
'» इतक्यांत द्रौपदी तेथें येत असलेली सहदेवाला दिसली. 
ती आली ती अश्रु गाळीत आणि उसासे टाकीतच. त्याला 
कारणहि तसेंच घडलें होतें. सकाळींच द्रोपदी आपपल्या 
सवतींसह गांधारीला नमस्कार करण्यासाठीं गेली टीती 


। १७ र ची... 


(७) 
तेथून परतत असतांना दुर्योधनाची ' पत्नी भानुमती 
तिच्याकडे पाहून म्हणाळी कों, “ तुझे पति तर पांच गांवें 
घेऊन तह॒ करावयास तयार झाले आहेत असें ऐकते. मग 
आतां तं आपली वेणी बांधत कां नाहींस?" या कुत्सित 


बोलण्यावर स्वतः द्रौपदीनें कांहींच उत्तर दिलें नाहीं; 


तिच्याबरोबर असलेली तिची दासी बुद्धिमतिका हिने 
मात्र भानुमतीला चोख उत्तर दिलें. ती म्हणाली, आपले 
केंस मोकळे सुटेपर्यंत आमच्या बाईसाहेब स्वतःची वेणी 
कशी घालतील?” हा सगळा प्रकार द्रोपदीच्या मनाला 
फारच लागला. त्या दुःखानेंच अश्रु ढाळीत ती आपल्या 
निवासस्थानाकडे परत आली होती. 

भीम रागाच्या आवेशांत असल्याने प्रारंभीं त्याचें लक्ष 
द्रौपदीकडे गेलें नाहीं. त्याचें सहदेवाशीं बोळणें चाललेलेंच 
होतें. तो म्हणत होता, “ शत्रूचा नाश करण्याची जर 
धर्मदादांना लाज वाटते तर भरसभेत स्वत:च्या पत्नीला 
दुसर्‍यांनीं केस धरून फरफटत ओढीत आणलें त्याची कशी 
लाज नाहीं वाटली त्यांना ? " द्रोपदीला भीमाचे हें फटकळ 
बोलणें ऐकून बरें वाटलें. पहिल्यापासून तिची आश्या 
याबाबतींत भीमावरच होती. आपल्या भयंकर अपमानाचा 
सूड कौरवांवर उगवील तर हा आपला एकच पति, अशी 
तिची खात्री होती. अर्थात्‌ धर्मराजाचा त्याला विरोध 
आहे हेंहि तिला माहीत होतेंच, तरीपण ती मनांतून जळत 
होती. सकाळीं भानुमतीनें केलेल्या ताज्या अपमानाची 
भर त्यांत पडली होती त्यामुळें तिने रागावलेल्या 


भीमसेनाला कौरवांवर सूड उगविण्याबाबत अधिक उत्तेजित 


१ अ. 

केलें. तेव्हां भीमानें द्रोपपीला उघड वचन दिलें कीं, 
“ माझ्या या प्रचंड गदेनें स॒ुयोधनाच्या मांड्या फोडून 
टाकून त्याच्या चिकट रक्ताने लाल झालेल्या हातांनीं हा 
भीम तुझी वेणी बांधील, ” 

भीमाची ही भयंकर प्रतिज्ञा होते आहे तोंच स्वतः: 
भगवान्‌ श्रीकृष्ण कौरवांकडील शिष्टाई निष्फळ होऊन 
तिकडेच येत असल्याचें कंचुकीनें येऊन सांगितलें. 
त्यावेळीं दुर्योधनानें प्रत्यक्ष श्रीकृष्णालाहि पकडण्याचा 
प्रयत्न केला असें जेव्हां भीमाला समजलें तेव्हां तो उद्गारला, 
“ या दुष्ट दुर्योधनाने आतां स्वतःच मर्यादेचे उल्लंघन 
केलें असल्यामुळें त्याचा सर्वनाश आतां ठरलेलाच आहे. 
आम्ही केवळ त्याला निमित्तमात्र होणार आहोंत!” 
आणि यापुढें ': एक तर कौरव तरी राहातींल नाहींतर 
आम्ही तरी ' असें निर्वाणीनें बोलून भीम द्रोपदीचा निरोप 
घेऊन युद्धावर निघाला. 


२७५ 


तहाचा प्रयत्न वांया गेला. _ अर्थातच लढाईशिवाय 
दुसरा मार्ग उरला नाहीं. युधिष्ठिरानेंहि युद्धाची तयारी . 
चाळू केली. आणि अखेर युद्धाचे यज्ञकुण्ड धडाडलें. त्यांत 
भीष्माचार्यांची आहुति पडली. बालवीर अभिमन्यूचाहि 
द्रोण, क्ण, जयद्रथ, इत्यादिकांनी त्यांत स्वाहाकार केला. 
अभिमन्यूच्या वधानें दुर्योधनाला मोठा हर्षे वाटला. उल्ह- 
सित अंतःकरणानेंच तो त्याची पत्नी भानुमती उद्यानांत 
होती तिकडे आला. 

भानुमती राणीला आदल्या रात्रीं एक अशुभ स्वप्न 
पडलें होतें. एका मुंगसानें शंभर साप ठार केल्याचे तिनें 
त्या स्वप्नांत पाहिलें होतें. त्यामुळें ती त्या अशुभाची 
शांति करण्याच्या उहेशानें आपल्या सख्यांसह बागेंत 
आली होती. तेवढ्यांत राजाहि तेथें येऊन पोहोंचला. त्या 
स्वप्तामुळें राणी खिन्न झाली आहे असें पाहून दुर्योधनाने 
तिचें सांत्वन केलें. त्याचा स्वत:चाहि डावा डोळा फडफडू 


. लागून अशुभ सुचवूं लागला होता, त्याकडेहि त्यानें दुलेक्ष 


केले. राणीनें अशुभनिवारणासाठीं कांहीं व्रत करावयाचें 
ठरविलें होतें, तेंहि त्यानें तिला करूं दिलें नाहीं. इतकेच 
नव्हे तर त्याच्या रथावरील ध्वजा भयंकर वार्‍यामुळे 
मोडून पडल्याचें कंचुकीनें येऊन सांगितलें, त्याचा हि त्यानें 
तिरस्कार केला. तो आपल्या मनाची अशी सबजूत करीत 
होता कीं, आपल्यासारख्या महाबलाढ्यांचें हो अशुभें 
काय वांकडें करणार ! 
इतक्यांत वादळ सुरू झालें, त्यामुळें दुर्योधन भानुमती- 
सह अंत:पुरांत गेळा. सिधुदेशचा राजा जयद्रथ याची आई 
आणि त्या'ची पत्नी दुःशला या दोघी दुर्योधनाला भेटण्या- 
साठीं तेथें आल्या. त्या दोघीजणी अतिशय घाबरलेल्या 
होत्या. जयद्रथाच्या आईने रडत रडतच दुर्योधनाला 
सांगितलें,  पुत्रवधामुळें अर्जुनाने खवळून जाऊन प्रतिज्ञा 
केली आहे, कों आज सूर्य अस्ताला जाण्यापूर्वी जयद्रथाचा 
बध करीन, नाहींतर स्वतःच आगींत जळून भस्म होईन. 


तेव्हां आतां तूंच त्याचें रक्षण केलें पाहिजेस. ! 


परंतु दुर्योधनाला अर्जुनाच्या या प्रतिज्ञेचे कांहींच वाटलें 

नाहीं. तो तुच्छतेने म्हणाला कों, “ दुःशासनानें द्रौपदीचे 
केंस व पदर ओढला तरी ज्याचा पराक्रम जागा झालां 
नाहीं. त्याच्या प्रतिज्ञेला काय किमत द्यायची! मी 
जयद्रथाचें रक्षण करायला उभा असतांना अर्जुनाची कसली 
भीति आहे ! आणि असें असूनहि ज्याअर्थी त्यानें प्रतिज्ञा 
पुरी न झाल्यास आत्महत्त्या करण्याचें ठरविलें आहे 
त्याअर्थी सार्‍या भावांसहित युधिष्ठिराची हि हत्त्या झाल्या- 
सारखींच आहे. शिवाय स्वतः जयद्रथ पांडवांपैकीं 
कोणाशींहि लढण्यास पुरेपुर समथ आहेच. ' जयद्रथाच्या 
आईला व पत्नीला याप्रमाणें धीर देऊन दुर्योधन आपल्या 
जेत्र नांवाच्या रथांतून मोठ्या आवेशानें रणांगणाकडे 
निघून गेला. 


परंतु अर्जुनाने भयंकर लढाई करून आपली प्रतिज्ञा 
पार पाडली. जयद्रथ सुर्यास्तापू्वींच समरांत समाप्त झाला. 


रै कु कु. कू 


युद्वकुण्ड धडाडतच होतें. घटोत्कचाचा बळी पडला. 
त्यामागून द्रुपद, मत्स्य, भूरिश्रवा, सोमदत्त, बाल्हिक इत्यादि 
मोठमोठ राजे आणि इतर असंख्य सामान्य सेनिक यांच्या 
समिधांनीं तें रणकुूण्ड खचाखच भरून गेलें. प्रेतांचे खच 
पडले, मांसाचा चिखळ झाला आणि रक्ताचे पाट वाहूं 
लागले. नरमांसभक्षक राक्षसांना मेजवानी होऊं लागली. 

त्या दिवशीं द्रोणाचार्यांनीं सेनापति म्हणून रणांत 
प्रवेश केला. युद्ध सुरू होऊन थोडा वेळ. लोटल्यानंतर 

द्रोणपुत्र अइवत्थामा तरवार परजीत रणांगणावर उतरला. 
परंतु कणे इत्यादि महारथी वीर रणांगणाकडे पाठ 
फिरवून परत निघालेले त्याला दिसले. सर्वत्र भयंकर 
कोलाहल माजला होता. आणि कोरवसेन्य भिऊन माघार 
घेत होतें. अरवत्थाम्यानें ती परिस्थिती पाहून रणांतून 
परत फिरणाऱ्या राजांचा धिक्कार केला, पळणाऱ्या 
सैन्याला धीर दिला. आणि सारथी रथ घेऊन येईपर्यंतहि 
वाट न पाहातां तो तसाच तडक युद्धभूमीकडे निघाला. 
परंतु लगेच त्याचा डावा डोळा फडफडूं लागून अपशकून 
सुचवू लागला. तरीहि त्याकडे दुलंक्ष करून तो पुढें झालाच. 

सर्वत्र पळापळ चालू होती. त्याला हैं समजेना कीं 
शत्रूच्या सैन्यरूपी समुद्रांत वडवाग्नीप्रमाणें प्रखर असलेले 
आपले वडील सेनापतीपदावर असतांना या सेनेनें युद्धांतून 
पळ कां काढावा ? कर्ण, कृप इत्यादि परत फिरणाऱ्या 
कौरववीरांना उद्देशून ती म्हणाला कौं, ' तिन्ही जगांत 
एकमेव धनुधैर असलेले माझे वडील युद्धाच्या अग्रभागीं 
असतांना तुम्ही एवढे घाबरून पळत काय सुटलां आहांत? ' 
त्याचें तें वाक्य ऐकून कोणीतरी म्हणाले, “ आतां 
कुठले तुझे वडील ! ” 

अदवत्थाम्याला वाटलें कौ कोणीतरी आपल्या वडि- 
लांची हेटाळणी करण्यासाठींच हे शब्द उच्चारले असावेत. 
म्हणून त्यानें तसें बोलणारांचा निषेध केला. परंतु तेव- 
ढ्यांत द्रोणांचा सारथी अश्‍वसेन अद्वत्थाम्यासमोर येऊन 
उभा राहिला आणि त्याच्या तोंडून अश्वत्थाम्याला सम- 
जलें कौं आपले वडील मरण पावले. अश्रु ढाळीत व शोक 

करीत त्यातें अश्‍वसेनाला विचारलें कों, पराक्रमाचा 
समुद्रच असणाऱ्या माझ्या वडिलांना मृत्यु कसा आला ? 
भीम, अर्जुन किंवा प्रत्यक्ष श्रीकृष्ण यांशिवाय चौथा 
कोणी हि द्रोणाचार्यांना मारूं शकणार नाहीं अशी अदृवत्या- 
म्याची खात्री होती. परंतु त्यांपेकों कोणाच्याहि हातून 
आपल्या वडिलांचा वध झालेला नाहीं हें कळून आल्यावर 
अश्वत्थामा अधिकच गोंधळांत पडला. नंतर त्याला 
द्रोणवधाची सर्वे खरी ह॒कोकत समजली. युधिष्ठिर सत्य- 
वचनी म्हणून ख्यात होता. त्या युधिष्ठिराने ' अश्वत्थामा 
मारला गेला ! असें मोठ्यानें म्हटलें आणि नंतर हळूच 
* हुत्ती' असे शब्द उच्चारले. परंतु समोर रणावेश्ांत 
असलेल्या द्रोणाचार्यांना युधिष्ठिराचें फक्त पहिलेंच बोलणें 
ऐकं आलें; पुढचा शब्द त्यांना समजला नाहीं. त्यामुळें 
द्रोणाचार्यांना वाटलें कों अदवत्थामा म्हणजे आपला 
मुलगाच ठार झाला. पुत्रशोकानें त्यांचें हृदय भरून येऊन 
त्यांनी वाबडतोब हातांतलें शस्त्र खालीं टाकून दिलें. 
अद्वत्थाम्याला हें समजल्यावर तों अतिशय शोक करूं 


“> लागला. 


एवढ्यांत कृपाचार्य उदासपणानें उसासे टाकोत तेथें 
आले. त्यांना द्रोगवध खरा कसा झाला हें प्रत्यक्ष माहीत 
होतें. शस्त्र टाकून द्रोणाचार्य शोकमग्न होऊन स्वस्थ 
बसले असतांना धृष्टयुम्तानें त्यांचे केस एका हातांत धरून 
दुसर्‍या हाताने तरवारीने त्यांचें डोकें उडविलें होतें. परंतु 
र. हो वडिलांच्या भयंकर अपमानाची हकीकत अदवत्थाम्याला 
कळली तर तो काय काय अनथे करील कोण जाणे, अशी 


110: 

धास्ती क्रुपाचार्यांना पडली. मागें कोरवसभेंत द्रौपदीचे 
केंस ओढले गेलें तेव्हां आणि आतां रणांगणावर द्रोणांचे 
केस ओढण्यांत आले तेव्हां दोन्ही वेळच्या दुर्धेर प्रसंगीं 
केवळ स्वस्थपणें पाहात बसण्याचें आपल्या नशिबीं आलें 
म्हणून कृपाचार्यांनीं स्वतःसारख्यांचा धिक्कार केला. 
त्यांना अश्लीहि भीति वाटली कौं पहिल्या द्रौपदीच्या 
*केशाकर्षणा! चा जो भयंकर परिणाम झाला तो आपल्या 
डोळ्यासमोर युद्धरूपांत प्रत्यक्ष दिसतच आहे; तेव्हां या 
दुसर्‍या केश्ाकर्षेणानें खरोखरी सवे प्रजाच नष्ट होऊन 
जाणार कीं काय! त्यामुळें द्रोणांच्या या अपमानित 
वधाची कहाणी अद्वत्थाम्याळा सांगायला त्यांचें मन 
कचरत होतें. परंतु अशवत्थाम्याचे हे मामा शारद्वत कृपाचार्य 
जवळ येऊन उभे राहिल्यानंतर थोड्याच वेळांत 
अदवत्थाम्याला पितृवधाची ती भयंकर हकोकत समजली. 


तोंवर पित्याला वांचवूं न शकल्यामुळे आणि आपल्यासाठी 


त्यांनी शस्त्र टाकून देऊन मरण ओढवून घेतल्यामुळे 
अदवत्थामा जो स्वतःच्या हातांतीलहि शस्त्र टाकून देण्याला 
तयार झाला होता तो एकदम भडकला. त्यानें श्रीकृष्णा- 
पासून सवे पांडवपक्षीयांना उद्देशून या दुघेटनेंबद्दल अपशब्द 
उच्चारले आणि आव्हानपूर्वक तो म्हणाला कीं, पूर्वी 
परशुरामानें स्वतःच्या वडिलांच्या मृत्यूचा सूड जसा भयंकर 


रीतीने उगवला तसा मीहि उगवल्याशिवाय राहाणार नाहीं. 
_ लगेच त्याने आपला महाहव नांवाचा सुसज्ज रथ आणण्यास 


सारथ्याला सांगितलें. 
कृपाचार्यानी सुचविलें कीं तूं युद्धावर जाणे योग्य नि 

आवद्यकहि आहे; परंतु यापुढें तूं कोरवसेनेचा सेनापति 
म्हणूनच समरांत उतरावेंस. कोरवराज दुर्योधन तुला 
सेनापतिपदाचा अभिषेक करण्याच्या तयारींतच असेल, 
असेंहि ते म्हणाले. अदवत्थाम्यानें या गोष्टीला संमती 
दिली व ते दोघे दुर्योधनाकडे जावयास निघाले. 
इकडे दुर्योधन व कर्ण युद्धांतून परत येऊन एका न्यग्नोध 
वृक्षाच्या सांवलीला बसून द्रोणवधाबाबतच चर्चा करीत 
होते. दुर्योधनाने कर्णाला म्हटलें, “ तेजस्वी द्रोणगुरूंनीं 
केवळ पुत्रवधाची वार्ता ऐकून ऐंन युद्धांत हातचें शस्त्र 
टाकून दिलें हें कसें ? शेवटीं माणसाचा स्वभाव पालटत 
नाहीं हेंच खरें. ब्राह्मण शेवटीं जातीवरच गेला!” 
कर्णाचे मन आचार्यांच्याविषयीं स्वच्छ नव्हतें. त्यानें 
त्यांच्यावर असा आरोप केला कीं, अश्‍वत्थाम्याला पृथ्वीचे 
निष्कंटक राज्य प्राप्त व्हावें अशी त्यांची इच्छा होती 
आणि म्हणूनच त्यांनीं कौरव-पांडवांच्या या महायुद्धांत 
राजकुळाचा संपुर्ण नाश व्हावा असें वर्तन केलें. परंतु 
मुलाला पृथ्वीचे सम्राटपद देण्याची आपली इच्छा जेव्हां 
साध्य होत नाहीं असें त्यांना आढळून आलें तेव्हां त्यांनीं 
आतां म्हातारपणीं आपल्यासारख्या ब्राह्मणानें हातीं शस्त्र 
धरून तरी काय करावयाचें या विचारानेंच शस्त्रत्याग केला. 
कणर्चि है सांगणें दुर्योधनालाहि बरोबर वाटलें. 
एवढ्यांत कृपाचार्य व अदवत्थामा तेथें येऊन पोहोंचले. 
दुर्योधनाने कुपाचार्यांना नमस्कार करून अदवत्थाम्याला 
आलिंगन दिलें व त्याचें सांत्वन करण्याचा प्रयत्न केला. 
परस्पर बोळणीं होत असतांना कण म्हणाला कीं, “ इतरांचें 

रक्षण करण्याची जोखीम असलेल्या द्रोणाचार्यानीं स्वत:च 
होऊन शस्त्रत्याग केला त्याला इतर कोण काय करणार? 
त्यावर अश्वत्थाम्यानें खवळून जाऊन प्रतिज्ञा केली कौं, 
“ पांडवसेनेंतील सव शस्त्रधारी आणि पांडवकुळांतील सर्वे 
आबालवृद्ध इतकेंच काय गर्भात असलेले अंकुरहि, याशिवाय 
ज्यांनीं ज्यांनीं द्रोणवधाचें दुष्कृत्य पाहिलें असेल व रणांगणा- 
वर मला आडवा येणारा कोणीहि असेल; इतकेंच नव्हे तर 
सर्वांचा संहारक जो यम त्याचाहि संहार करण्याचें सामथ्ये 
माझ्या ठिकाणीं आहे. आणि म्हणून ज्या याच ठिकाणीं 
परश्षुरामानें आपल्या पित्याच्या वधाचा भयंकर सुड 
उगवण्यासाठी शत्रूच्या रक्‍तानें डोह भरले त्याच ठिकाणीं 
मीहि माझ्या पित्याच्या वधाचा सूड भयंकर रीतीनें उग- 

विल्याशिवाय राहाणार नाहीं. ” 

दुर्योधनाने अश्‍वत्याम्याच्या या म्हणण्याला दुजोरा 
दिला. तेव्हां कृपाचार्यांनीं म्हटलें कीं, “ ज्याअर्थी द्रोणपुत्राने 
या युद्धाची जोखीम आपल्या शिरावर घेण्याची तयारी 
दर्शविली आहे त्याअथी आतां तूं सेनापतिपद त्याच्याकडे 
द्यावेस हैच योग्य आहे. ” 

परंतु कृपाचार्यांनीं ही सूचना करण्यापूर्वीच दुर्योधनाने 
सेनापतिपद कर्णाला देण्याचें वचन देऊन टाकलें होतें. 
त्यामुळें त्यानें ती सूचना मान्य करण्यास आपण असमर्थ 
असल्याचें सांगितलें. तरीहि कृपाचार्यांनीं दुर्योधनाला गळ 
घालण्याचा प्रयत्त केला आणि अदवत्थाम्यानें आपल्या 
पराक्रमाने त्या एका दिवसांत पांडव, कृष्ण व सोमक- 
वंशीय इत्यादि सर्वे राजे आपण नष्ट करून टाकू अशी 

बढाई मारली. तेव्हां कर्णाने त्याची हेंटाळणी करून म्हटलें 
कौं, “ हे बोलणें ठीक आहें पण त्याप्रमाणें करून दाखविणें 
मोठे कठीण आहें! ” त्यावरून कर्ण व अश्वत्थामा यांच्यांत 
बोंलाचाली वाढून एकमेक एकमेकांचीं उणींदुणीं काढूं 
लागले. “ तूं सूतपुत्र, हीन कुळांतला ” असें म्हणून 
अदवत्थाम्यानें कर्णाला चिडविलें. त्यावर कर्णाने उत्तर 
केलें, “ पांडवांच्या भीतीनें तुझ्या पित्यानें शस्त्र टाकून 
दिलें तसें मीं टाकलेलें नाहीं. आणि मी सूत असों नाहींतर 
सूताचा मुलगा असों; चांगल्या कुळांत जन्माला येणें हें 
नशिबावर अवलंबून असतें, परंतु पराक्रम ही मात्र माझ्या 
हातची गोष्ट आहे. “ वडिलांच्या या निदेमुळें अश्‍वत्थाम्याला 
भयंकर राग आला व त्यानें कर्णावर लाथ उगारली. 
अखेर दोघेहि तलवारी उपसून हातघाईवर आले. तेव्हां 
दुर्योधन व कृपाचार्य यांनीं त्यांना मोठ्या कष्टाने आवरले. 
आपल्या पक्षांतील नेत्यांशी भांडत बसण्याची ही वेळ नव्हे, 
असें सांगून कृपाचार्यांनीं अरवत्थाम्याचें सांत्वन केलें. तेव्हां 
अदवत्थाम्यानें चिडून प्रतिज्ञा केली कों, ' कर्णे जिवंत 
असेपर्यंत मी शस्त्र हातीं धरणार नाहीं. 

इतक्यांत प्रत्यक्ष रणमेदानावरून भीमाची गर्जना ऐकूं 
आली. तो दुःशासनाला उद्देशून म्हणत होता, “ द्रौपदीचे 
केस व वस्त्र ओढणाऱ्या हे महापातक्या ! नीचा ! तुझ्या 
हृदयांतील रक्‍त पिण्याची प्रतिज्ञा मीं केलेली आहे. आतां 
तूं माझ्या हातीं चांगलाच सांपडला आहेस. कौरवपक्षांतील 


. , कोणाची हिंमत असेल तर त्याला आतां करू दे तुझें रक्षण.” 


ही गर्जना सर्बेजणच ऐकत होते. तेव्हां अश्‍वत्याम्यानें 

कर्णाची हेटाळणी करून त्याला म्हटलें, “ अंगराज, घोडा- 
मैदान समोरच आहे. आतां भीमाला दाखवा आपला 
प्रभाव ! ” 

. कर्णहि लगेच दुःशासनाच्या मदतीसाठीं निघून गेला. 
परंतु अद्वत्थाम्यानं दुर्योधनाला म्हटलें को, भीम व 
अजुन हे कर्णाला आटोपण्यासारखे नाहींत, तेव्हां भावाच्या 
रक्षणासाठी तुला स्वतःलाच गेलें पाहिजे. म्हणून दुर्योधनहि 
दु:शासनाला धीर देत रणांगणाकडे वळला. 

परंतु एवढ्यांत भीमानें आपली प्रतिज्ञा शेवटास नेली 
होती. त्यानें दुःशासनाला ठार मारून त्याचें रक्‍त घटघटां 
प्याले. भीमावर चालून येणार्‍या कर्ण-दुर्योधनांना अर्जुनाने 
अडवून धरलें होतें. ते पाहून अशवत्थाम्याला पुन्हां लढाईचा 
चेव आला. आपली शस्त्र धारण न करण्याची प्रतिज्ञा 
मोडूनहि तो लढाईवर जाण्यासाठी शस्त्र हातीं घेण्याला 
तयार झाला. परंतु आकाशवाणीने त्याला तसें न करण्या- 
बद्दल बजावलें. तेव्हां आपण रागाच्या भरांत केलेल्या 
प्रतिज्ञेबद्दल पश्‍चात्ताप पावून तो हळहळला आणि आपल्या 
शिबिराकडे परतला. कृप लढाईत भाग घेण्यासाठीं 
निघून गेला. 

युद्धाचे स्वरूप भीषण झालें. त्यांत कर्णाचा मलगा 


. बृषसेन व स्वतः कर्णहि कामीं आला. भीमाचे भयंकर 


स्वरूप पाहून कोरववीर हातचीं शस्त्रास्त्रे तैथेंच टाकत 

पळत सुटले. दुर्योधनहि जखमांनीं बेशुद्ध झाल्यामुळे त्याच्या 
सारथ्यानें त्याला रणांगणापासून दूर नेलें. एका सरोवरा- 
जवळ नेऊन त्यानें रथ उभा केला. 

इतक्यांत कर्णाचा सारथी सुंदरक दुर्योधनाला शोधीत 
तेथें येऊन पोहोंचला. तो रणांगणावरून परत येत होता. 

दुःशासनाचा वध झालेला पाहातांच कर्ण भयंकर 
खवळला. त्यानें भीमावर चढाई केली. कर्णानें भीमाला 
हेराण करून टाकलें. तें पाहून अर्जुन आपल्या भावाच्या 
मदतीसाठी धांवून आला. आणि भीौमार्जुन दोघेहि 
आपल्या वडिलांशी एकट्याशींच लढत आहेत असें पाहून 
कर्णपुत्र वृषसेन यानें आपला रथ तिकडे वळवला. परंतु 
अर्जुनाने थोड्याच वेळांत कुमार वृषसेनार्चे शरीर ठिन्न- 
विच्छिच्न करून टाकलें. 


आपला मुलगा मारला गेंला है पाहून कर्ण बेभान होऊन 
अर्जुनावर घसरला. परंतु अर्जुनाचे सारे भाऊ त्याच्या 
मदतीला आल्यानें कर्णाचा रथ निकामी होऊन त्याला 
परतावें लागलें. त्यानंतर त्यानें सुंदरकाला जवळ बोलावून 
त्याच्यापाशी दुर्योधनाला देण्याकरितां म्हणून एक पत्र 
दिलें. त्या पत्राचा आशय असा होता कीं, 'मला मोठेपणा 
देऊनहि मी दु:शासन-वैरी भीमाला मारूं शकलों नाहीं. 
तेव्हां आतां एक तर तूं स्वतःच्या बळावर पांडवांचा नाश 
कर नाहींपेक्षां अश्रु ढाळून आपलें दुःख निवारण कर. ' 


हें पत्र सुंदरकापाशीं देऊन कर्णाने जिवावर उदार 
होऊन जोहार करण्याचें ठरविलें. तें सुंदरकानें दुर्योधनाला 


९. (१२) 
सांगितलें. तेव्हां दुर्योधनाने कर्णाला उलट निरोप, 
पाठविला कों, असलें साहस करूं नको. मीहि तुझ्याबरोबर 
येतों. जें कांहीं व्हायचें असेल तें आपणां दोघांचे एकदमच 
होऊं दे. ' तो निरोप घेऊन सुंदरक निघून गेला. 


एवढ्यांत दुर्योधनांचे आईवडील-गांधारी व धृतराष्ट्र- 
संजयासह रथांतून दुर्योधनाच्या भेटीसाठीं येतांना दिसली. 
त्या दिवशीं सकाळींच दुर्योधन आई-वडिलांना नमस्कार 
करण्यासाठीं गेला होता. तेव्हां त्याचा भाऊ दुःशासन 
त्याच्याबरोबर होता. त्यामुळें आतां दुःशासनाचा मृत्यु 
त्यांना कोणत्या तोंडानें सांगावा, या विवंचनेंत दुर्योधन 
पडला. परंतु कांहीं झालें तरी त्यांची भेट घेणें त्याला 
भागच होतें. 


र्‍ क 


_ धृतराष्ट्र, गांधारी व संजय रथांतून उतरलीं व दर्यो- 
धन न्यग्नोध वृक्षाच्या सांवलींत विश्रांति घेत बसला होता 
तेथें आलीं. गांधारी व आंधळा धृतराष्ट्र यांनीं दुर्योधनाची 
विचारपूस केली. परंतु बराच वेळ दुर्योधन शरमन गेल्या- 
मुळें कांहीं बोळेचना. नंतर तो म्हणाला, “ भावंडांचा 
संहार मीं माझ्या उघड्या डोळ्यांनी बघितला. तुमच्या 
दु:खाला मीच कारण झालों. इतकेंच नव्हे तर तुमच्या 
मुलांचा नाशहि माझ्यामुळेंच घडला. पवित्र भरतकुलामध्यें 
अपवित्र असा मी जन्माला आलों. अशा मला पाप्याला 
तुम्ही अजूनहि आपला पुत्र मानतां का? ” 

:_ पण गांधारीचें हृदय आईचें हृदय होतें. शंभरांतून 
एकटा उरला तरी तो तिचा मुलगा होता. त्यावरहि ती 
समाधान मानावयास तयार होती. राज्य किंवा जय 
याचीहि मातब्बरी तिला त्यापुढें नव्हती. त्यामुळें स्वत: 
गांधारीनें व आंधळ्या वृद्ध धृतराष्ट्रानेंहि दुर्योधनाला 
अगदीं कळवळून सांगितलें कीं हें युद्ध आतां पुरे! गांधारीनें 
तर त्याला हातहि जोडले ! संजयानेंहि त्याला तसाच 
उंपदेश केला. धृतराष्ट्रानें मुलाला सल्ला दिला कीं, तूं 
पांडवांशीं तह॒ करावास. 


परंतु मानी व हट्टी दुर्योधनाला तें मुळींच रुचण्यासारखें 
नव्हतें. आपली आई गांधारी पुत्रप्रेमामुळें असे म्हणत 
आहे, संजय खुळचट आहे आणि वडिलांना पुत्रशोकामुळें 
कांहीं समजण्याचें भान राहिलेलें नाहीं. असा निष्कर्ष 
काढून दुर्योधनाने तहाची सूचना फेटाळून लावली. शिवाय 
दुर्योधनाला अजूनहि अशी आशा वाटत होती कीं, आपण 
दु:शासनाच्या घोर वधाचा सुड उगवून गदायुद्धांतील 
आपल्या नेपुण्यानें भीमाला ठार मारू. 


याप्रमाणें दुर्योधनाचा लढाईवर जाण्याचा निर्धार झालेला 
पाहून त्याचे आईवडील अश्रु गाळूं लागले. इतक्यांत 
रणवाद्यांचा भयंकर आवाज व मोठा कोलाहल ऐकूं येऊं 
; लागला. त्यामुळें घाबरून जाऊन धृतराष्ट्रानें दुर्योधनाला 
___ सुचविलें को, आतां निदान उघड युद्धाला न जातां शत्रूचा 
', गुप्तपणे कपटाने घात कर. परंतु दुर्योधनाला तें शाक्य व 
ऱ्य इष्टहि न वाटल्यानें त्यानें त्यालाहि नकार दिला. इतक्यांत 

बातमी येऊन पोहोंचली कीं, कणे रणांत ठार झाला आणि 
शल्य रिकामा रथ घेऊन आपल्या शिबिराकडे परतला. 
अर्थातच यामुळें दुर्योधनाला फार दुःख झालें. त्याचा 
कर्ण हाच एक आधार होता; तोहि आतां तुटून गेला. 
त्यामुळें त्यानें अगदीं धीर सोडल्यासारखें केलें. कर्णाचे 
गुण आठवून तो शोक करूं लागला. धृतराष्ट्र त्याचें सांत्वन 
करून त्याला धीर देऊं लागला. 


हळुहळु सूताकडून दुर्योधनाला कळलें कों, कर्णाच्या 
रथाचे चाक जमिनींत घुसलें असतांना अर्जूनानें त्याच्यावर 
बाण टाकून त्याला ठार मारलें. तें ऐकून दुर्योधन भयंकर 
संतापला व त्यानें असलें “ नीच कृत्य करणार्‍याचा कुलक्षय 
करण्याची ” प्रतिज्ञा केली. 


शल्य किंवा अदवत्थामा यांना सेनापतिपद देण्याची 
सूचना दुर्योधनाला मानवली नाहीं. त्यानें स्वतःकडेंच 


सेनापतित्व घ्यावयाचें ठरविलें व त्याप्रमाणे सारथ्याला 
रथ सज्ज करून आणावयास आज्ञा दिली. 


परंतु एवढ्यांत दुर्योधनाचा शोध करीत त्याच्या 
भेटीसाठीं भीम व अर्जून दोघेहि तेथें आले. त्यांनीं रीती- 
प्रमाणें गांधारी व धृतराष्ट्र यांना वडील म्हणून नमस्कार 
केला. परंतु त्यापूर्वी भीमानें स्वतःची ओळख देतांना 
आपला पराक्रम सांगितला तो धृतराष्ट्राला रुचला नाहीं. 
: कौरवसंहारक, दुःशासनाचें रक्‍त पिणारा, सुयोधनाच्या 
मांडीचें चूर्णे करणारा ' इत्यादि जें स्वतःचे वर्णन त्यानें 
धृतराष्ट्रापुढें केलें त्यामुळें धृतराष्ट्र संतापला व त्यानें 

भीमाला टोमणा मारला कीं ' क्षत्रियांमध्यें तूंच तेवढा 
वीर आहेस असें नव्हे. क्षत्रियांत जित व जेतेहि असतातच. 
त्यावर भीमानेंहि उलट धृतराष्ट्राला ऐकविले कीं, ' आपल्या 
सभेत पांडवांच्या पत्नीचा अपमान पाहाणाऱ्या म्हाताऱ्याने 
माझ्या या बोलण्याचा राग मानण्याचे खरें कांहीं कारण 
नाहीं! 

त्या दोघांची याप्रमाणें बोलाचाली सुरू होतांच 
दुर्योधनानेंहि त्यांत भाग घेतला व मग भीम-दुर्योधन यांचें 
वाग्युद्ध सुरू झालें. शेवटीं भीमानें त्याला आव्हानपुर्वेक 
सांगितलें कीं, “ उद्यांच्या उद्यांच तुझी मांडी माझ्या 
गदाप्रहारानें फोडून टाकून तुला मी ठार करीन. 

तोंवेळपर्यंत सूर्यास्त होऊं लागल्यानें धर्मराजानें त्या 
दिवसाच लढाई बंद करण्याची आज्ञा सोडली. त्यामुळे 
भीमार्जन तेथून निघून गेले. ते गेळे आणि अदूवत्थामा 
तेथें आळा. कणे जिवंत असेपर्यंत शस्त्रधारण न करण्याची 
त्याची प्रतिज्ञा होती. करणं मृत्यु पावल्यामुळे त्याने आतां 
आपले धनुष्य हातीं घेतलें होते. आपण शस्त्रधारी नसल्या- 
मुळें आतांपर्यंत सारें रणमैदान शेळपटांनींच भरलेले होतें; 
आपण आतां खरा पराक्रम दाखवून वडिलांच्या वधाचा 
सूड उगवूं, अशी बढाई तो मारीत होता ! 

परंतु दुर्योधनाला अदृवत्थाम्याविषयीं मुळींच आदर 
नव्हता. उलट त्याच्या कर्णद्वेषामुळें तो त्याचा तिरस्कारच 
करीत होता. त्यामुळें त्याने त्याचा आदरसत्कार करून 
त्याला लढाईवर जाण्यासाठीं प्रोत्साहन देण्याऐवजीं टोंचून 
म्हटले, “ आचायंपुत्र, कर्णाच्या मृत्यूची वाट पाहात होतांत 

नाहीं का आपण? आणि त्यानंतर लढाईला उतरणार 
होतां. मग आतां माझ्याहि मरणाची वाट पाहा कीं ! 
कारण मी आणि कर्ण यांत कांहीं तसा फरक नाहीं!” 

असा उघड उपमदे झाल्यानंतर अश्वत्थामा कसला 
तेथें थांबायला? तो “ तथास्तु ' म्हणून तेथून तडक चालता 
झाला. या प्रकाराबद्दल धृतराष्ट्राने दुर्योधनाला दोष दिला. 
अश्या बिकट प्रसंगीं बलाढय अदवत्थाम्याला दूर लोटण्यांत 
तूं चूक करीत आहेस असें त्यानें मुलाला सांगून पाहिले. 
परंतु तो आपलें ऐकत नाहींसें पाहून शेवटीं आपल्या 
कर्मालाच बोल लावीत तो उद्गारला, “ भरतकुलाचा 
नाशच व्हावयाचा दिसतो, त्याला कोण काय करणार!” 
तरीपण त्याने संजयाला म्हटलें कीं, अदवत्थाम्याला त्याच्या 
लह!नपणींची आठवण देऊन दुर्योधनाचीं दुरुत्तरे मनावर 
न घेण्याविषयीं सांग. आणि तसेंच आपल्या. वडिलांच्या 
:_ कपटवधाचा सूड उगविण्याच्या बाबतींत तूं दुर्योधनाच्या 
बोलण्यामुळें मार्गे सरू नकोस, असेंहि त्याला माझें सांगणें 
कळव. ' त्याप्रमाणें संजय अशश्‍वत्याम्याकडे निघून गेंला 
आणि बाकीचीं सवेजणें मद्रराज शल्याच्या शिबिराकडे 
जावयास वळलीं. 


द्‌ आ. 


पांडवांचा पक्ष भीष्मरूपी महासागर तरून गेला. त्यानें 
द्रोणरूप अग्नी शमविला, कर्णरूप महासपे चेंचन टाकला 
शल्याला स्वगेलोकीं धाडिलें आणि जय त्याच्या अगदीं 
हाताशीं आला. असें असतांना साहसी भीमाने रागाच्या 

सपाट्यांत दुर्योधनाला गदायुद्धांत ठार मारण्याची प्रतिज्ञा 
केली. भीम व दुर्योधन हे दोघेहि बलरामापाशीं गदायृद्ध 
शिकलेले; पण दुर्योधन गदायुद्धांत अतिशय पटाईत होता 
त्यामुळे एकप्रकारे धर्मराजाच्या मनांत भीमाला जय 


निश्चित मिळेंल'व त्याची प्रतिज्ञा पार पडे किवा कसें. 


याबद्दल शंका वाटत होती. पांडवांपैकी कोणाहि भावाचा 
युद्धांत मृत्यु घडून आल्यास आपण जिवंत राहाणार नाहीं 
अशी प्रतिज्ञा स्वतः धर्मराजानें तर पूर्वीच करून ठेवली 
होती. त्यामुळें भीमाचे हें साहस अविचाराचें आहे असें 
त्याला वाटत होतें 


तशांत दुर्योधन कोठेंतरी लपून बसला होता. त्यामुळें 


तर धर्मराज अधिकच काळजींत पडला. त्याने दर्योधनाला 
शोधून काढण्यास सर्वत्र हेर पाठविण्यासाठीं सहदेवाला 
आज्ञा केली. स्यमंतपंचकाच्या आसपास दुर्योधनाच्या 
शोधासाठीं हेरांना बक्षिसे देऊं करण्यांत आलीं. पाण्यांत, 
चिखलांत, वाळवंटांत, अरण्यांत, दर्‍याखोऱ्यांत एवढेंच 
नव्हे तर क्रषिमुनींच्या आश्रमांतहि दर्योधन लपूनं बसला 


. असेल तर हुडकून काढण्यासाठी गुप्तहेरांना सुचना 


देण्यांत आल्या 


कांहीं वेळांसच य॒धिष्ठिराकडे पांचालकाने बातमी 


आणली कीं, दुर्योधन सांपडला इतकेंच नव्हे तर भीमाची 
त्याच्याशीं लढाईहि जृंपली आहे. द्रोपदी व यघिष्ठिर 
यांनीं ती बातमी थोड्याशा भीतियक्‍त मनानेंच ऐकली 


अधीरपणानें त्यांनीं पांचालकाला तेथील समग्र हकीकत 


विचारली. पांचालक सांगूं लागला 


शत्रुपक्षाकडील शल्याला आपणच स्वर्गलोकीं धाडिलें. 
शकुनि इत्यादि गांधारदेशच्या राजांना सहदेवानें नष्ट केलें. 
त्यामुळे कौरवसंन्य निर्नायक होऊन पळत सुटलें. कृपाचाये, 
कुतवर्मा व अदवत्थामा हेहि समरांगणावर कोठें दिसेनात. 
आपल्या संन्याचें रक्षण सेनापति धृष्टययुम्न हे करीत होते. 
आपले संन्य विजयोन्मादानें पळणाऱ्या कौरवसेनेचा पाठ- 
लाग करीत होतें. अशा वेळीं भीमाने ती भयंकर प्रतिज्ञा 
केलेली समजतांच कौरवाधम दुर्योधन कोठेंतरी नाहींसा 
झाला. ' 

दुर्योधन कोठें सांपडत नाहीं असें पाहून भीम व अर्जुन 
भगवान श्रीकृष्णासह एकाच रथावर बसून त्याच्या 
शोधासाठीं निघाले. सारें स्यमंतकपंचक त्यांनीं धुंडाळले, 
पण व्यर्थ. त्यामुळें माझ्यासारखे सेवक कपाळाला हात 
लावून बसले. अर्जुन दीर्घ सुस्कारे टाकू लागला, भीम 
आपली गदा परजूं लागला आणि भगवान वासुदेव 
देवाच्या विपरीतपणाला बोल लावूं लागला. इतक्यांत 
एक कोळी धापा टाकीत भीमाजवळ येऊन उभा राहिला 
आणि कसेबसे शब्द उच्चारीत म्हणाला कीं, “ राजकुमार, 
इथून जवळच एंक सरोवर आहे. त्या सरोवराकडे गेलेल्या 
माणसाच्या पावलाचे माग दिसतात पण तिथून ते परतलेले 
मात्र आढळत नाहींत. यावरून तुम्हीच काय तें ठरवा. 

एवढी माहिती मिळतांच आम्ही सारेजण धांवतपळत 
त्या सरोवरापाशीं आलों. पाहातों तों दुर्योधनाच्याच पाव- 
लांच्या खुणा त्या सरोवरांत गेलेल्या स्पष्ट दिसत होत्या. 
त्यावरून श्रीकृष्णांनी अनुमानानें सांगितलें कीं, 

सुयोधनाला जलस्तम्भिनी विद्या येत. असल्यानें तो नक्‍्कोच 
या सरोवरांत दडी मारून बसला असला पाहिजे. तेव्हां 
भीमानें आपल्या हातांनीं त्या सरोवराचें पाणी जोरानें 
ढवळलें. त्यामुळे आंतील जलचर घाबरून गेलें. मग 
दुर्योधनाला उद्देशून भीमानें भयंकर गर्जना केली व म्ह्टले 
कों, “ पांचाल-राजकन्येचे केंस व वस्त्र ओढणाऱ्या महा- 
पातक्या फुकट फुकट आहे तुझें पौरुष ! विशुद्ध चंद्रवंशांत 
जन्म तुझा. तूं हातीं गदा पेलतोस. दुःशासनाचें रक्‍त 
' पिणाऱ्या माझ्याशीं वेर करतोस. मधुकेठभ देत्यांचा वेरी 
जो श्रीकृष्ण त्याच्याशीं गर्वानें उद्धटपणाचें वर्तन करतोस. 
आणि हे नरपशु, आतां मात्र मळा भिऊन लढाईतून पळ 
काढून असा चिखलांत लपून बसतोस काय ! 
वास्तविक कौरव माझ्या हातून ठार झाल्यामुळे 
त्यांच्या स्त्रियांचे केंस आपोआपच मोकळे सुटले आणि 
त्यामुळें द्रौपदीचा राग बहुतेक ज्यांत झाल्यासारखाच आहे. 
दुःशासनाच्या छातींतून गळणारें रक्‍त मी प्यालों हें पाहून 
त माझें काय वांकडें केलें आहेस कौं ज्यामुळे तुला या प्रसंगीं 
आपला स्वाभिमान सोडून असें दडून बसावेंसें वाटलें ! 
याप्रमाणें भीमानें नानाप्रकारे निर्भत्सना केल्यामुळे 
आणि भीमानें आपल्या गदेनें तें सरोवर तळापासून जोरानें 
ढवळण्यास सुरुवात केल्यामुळें अखेर दुर्योधनाचा नाइलाज 
_ झाला. मंदार पवेताच्या रवीनें घुसळल्यामुळें क्षीरसमुद्रांतून 
___ काळकूट विष वर यावें त्याप्रमाणे भीमाच्या हातानें 
ढवळलेल्या त्या जलाशयांतून तो दुष्ट दुर्योधन वर आला. 
दोन्ही हातांनी आपली गदा सांवरीत तो म्हणाला कीं, 

“ झी तुला घाबरून लपलों. होतों असें मुळींच नव्हे. मी 
अद्यापि तुमचा नाश करूं शकलों नाहीं म्हणून लाज 
वाटल्यानें केवळ विश्रांतीसाठीं पाताळांत गेलों होतों. 

लगेच तेथें पाण्यांतच दोघांची जुंपली. परंतु अर्जुन व 
श्रीकृष्ण यांनीं 'पाण्यांत लढाई करणें बरोबर नाहीं, असें 
समजावून त्या दोघांनाहि काठावर आणलें. तेथें आल्यावर 
दुर्योधनानें आपली गदा खालीं ठेवली व तो जरा वेळ खालीं 
बसला. त्याच्या आसपास कौरवपक्षाकडील संहाराचें 
भीषण दृव्य दिसत होतें. त्याच्या मदतीसाठींहि येण्यासारखे 
कोणी त्यावेळीं तेथें नव्हतें. तेव्हां भीम म्हणाला, “ कोणी 
साहाय्यक नाहीं म्हणून काळजींत पडण्यारचें कारण नाहीं. 
आम्हां पांचांपैकीं हवे त्याच्याशीं तूं युद्ध कर. 

अखेर पांच पांडवांपैकीं भीमालाच दुर्योधनाने युद्धासाठी 
पसंत केलें. आणि लगेच त्यांच्या भीषण गदायुद्धाला 
प्रारंभ झाला. श्रीकृष्ण तेथेंच होते; त्यांना खात्री होती 
कीं यांत भीमच जिकील. म्हणून त्यांनीं पांचालकाच्या 
हातीं धर्मराजाकडे निरोप पाठविला कों, “ आतां तुला 
पृथ्वी निष्कंटक झाली. यापुढे कसलीहि शांका मनांत न 
बाळगतां मंगलोत्सव चाळू करावेत. तुझ्या राज्याभिषेकाची 
तयारी सुरू कर. इतके दिवस मोकळी सोडलेली वेणी 
आनंदानें बांधावयास द्रोपदीला आतां कांहीं हरकत नाहीं. 
या दोघांच्या युद्धांतील भीमाच्या जयाविषय्रीं मला कसलीच 
शांका नाहीं. 

भगवान श्रीकृष्णाच्या सूचनेप्रमाणे धर्मराजानें सवंत्र 
उत्सव चालू करण्याच्या आज्ञा सोडल्या. 

भीम-दुर्योधनांचें गदायुद्ध चालू होतें. त्याकडे द्रोपदी व 
धर्मराज यांचें लक्ष होतेंच. त्याविषयीं उभयतांचें बोलणें 
चाळ असतांनाच तहानेने व्याकुळ झालेला एक मुनी तेथें 
आला. हा मुनी खरा मनी नव्हता, तर त्यानें तो वेष 
धारण केलेला होता. तो खरा होता दुर्योधनाचा मित्र 
एक राक्षस आणि तो पांडवांना फसविण्याच्या उहेशानें 
तेथें आला होत. त्यानें अशी बतावणी केली कीं आपण 
नुकतेंच स्यमंतपंचकांत चाललेले अर्जन-दुर्योधनाचें गदा- 
युद्ध पाहन इकडे आलों आहोंत. त्यानें एवढें सांगितल्या- 
मळें धमंराज-द्रोपदींनीं साहजिकच त्याला तिकडील सगळी 
सविस्तर हकीकत विचारली. त्या मनिवेषधारी कपटी 
राक्षसानेंहि ती चांगली बनवन सांगितली. तो म्हणाला कौं 

प्रथम भीम व दुर्योधन यांचें गदायुद्ध सुरू झालें. इतक्यांत 
बलराम तेथें आले. त्यांचें प्रेम दुर्योधनावर अधिक 
असल्यामुळें त्यांनीं दुर्योधनाला खुणेनें एक पेंच सुचविला 
त्याच्या बळावर दुर्योधनाने भीमाला ठार भारले. तेव्हां 
अर्जुनाने भाऊ मारला गेला असें पाहून स्वत:च्या हातांतील 
गांडीव धनुष्य टाकून दिलें आणि मरून पडलेल्या भीमाच्याच 
मुठींतील रक्‍तानें भरलेली गदा आपल्या हातीं घेतली 
आतां त्याचें दुर्योधनाशीं गदायुद्ध सरू होणार हें पाहून 
बलराम श्रीकृष्णांना बरोबर घेऊन तेथून द्वारकेकडे निघून 
गेले. कारण दुर्योधन गदायुद्धांत अति प्रवीण असल्यामुळें 
व अर्जुनाला त्याचा तितका सराव नसल्यामळें त्यांत 
अजूंनाची इतिश्री होणार असेंच ते धरून चालले 

हो भयंकर हकीकत ऐकून प्रथम युधिष्ठिर दुर्योधनाशीं 

लढण्यासाठीं निघाला, परंतु राक्षसानें त्याचें मन वळविळें. 
तेव्हां द्रौपदी व धर्मराज या दोघांनींहि चितेंत उडी टाकून 
आत्महत्त्या करण्याचा निश्‍चय केला. धर्मराज युद्धाला न 
जातां स्वतःला जाळून घेत आहे असें पाहून त्याच्या वृद्ध 
सेवकानें त्याला क्षत्रिय-धर्माची आठवण करून दिली. 
परंतु धर्मराजानें त्याच्याकडे दुलेक्ष केलें. उलट तो द्रोपदीला 
म्हणाला, “ हैं पांचाल राजकच्ये, माझ्या विपरीत 
वागण्यामुळेंच खरोखरी तुझ्यावर हा दुर्धेर प्रसंग ओढवलेला 
आहे. तेव्हां आतां आपण दोघेहि एकाच वेळीं या 
अग्नींत प्रवेश करून आपल्या आवडत्या बंधूंच्या भेटीला 
जाऊं या. ” 

परंतु राजाचे नोकर चिता रचावयास तयार नव्हते. 
कंचुकी त्याला आत्महत्त्येपासून परावृत्त करीत होता. त्या 
मुनिवेषधारी राक्षसाचें काम मात्र झाल्यासारखे होतें. 
शिवाय आपल्याला कंचुकोने ओळखले असावें असा 
संशयहि त्याला आला. त्यामुळें तो तेथून निसटला आणि 
द्रौपदी-धर्मराजाची चिता पेटवून देण्यासाठीं एका बाजूला 
जाऊन लपून बसला. 

द्रौपदी व धर्मराज यांनीं अखेरची निरवानिरव सुरू 
केली. द्रोपदीनें सासूबाईंना निरोप दिला. धर्मराजानेंहि 
आपल्या आईला आपल्या मृत्यूची वार्ता कळविण्यास 
दासीला सांगितलें. नकुल-सहदेवांच्या आज्ञेंत राहाण्या- 
विषयीं व सेवकांना बजावले. 

चितेंत प्रवेश करण्याच्या अगदीं ऐनवेळीं दुर्योधनाला 
ठार मारून त्याच्या खतानें माखलेला भीम तेथे आला, 


(२०) 


रक्‍तानें व धुळीनें माखल्यामुळें तो अति भयंकर दिसत 
होता व ओळखूंहि येत नव्हता. त्यामुळें त्याला पाहून 
पांडवपक्षाकडील लोक सैरावैरा पळूं लागले. त्यांना 
आवरीत भीम म्हणत होता, “ अहो, घाबरू नका. मी 
कोणी भूतपिज्याच्च किंवा राक्षस नाहीं. मोठी प्रतिज्ञा पार 
पाडलेला मी एक क्षत्रिय वीर आहे. पांचाली कोठें आहे 
तेवढें मला सांगा. ” 

परंतु भीमाच्या या बोलण्यामुळे अधिकच गोंधळ 
माजला. सर्वांना वाटलें कीं भीमार्जुनांचा वध करून त्यांच्या 
रक्‍तानें माखलेला हा दुर्योधनच द्रोपदीला पकडण्यासाठी 
इकडे येत आहे. त्यामुळे मग कंचुकीहि द्रोपदीला चितेंत 
लवकर प्रवेश करण्याबद्दल सांगूं लागला. तेवढ्या वेळांत 
भीम भगदीं जवळ येऊन ठेपला. आतां द्रोपदीच्या रक्षणाचा 
कांहींच मार्ग दिसत नाहीं असें पाहुन धर्मराजानें हातांनींच 
लढावयार्चे ठरविलें आणि दुर्योधन समजून त्या भीमालाच 
करकचून मिठी मारली. 

भीमाच्या ती गोष्ट लक्षांत येतांच तो धर्मराजाला 
म्हणाला कों, “तुम्ही चुकून मला दुर्योधन समजत आहांत; 


_ मी भीम आहें. जरा सावध होऊन पाहा.” त्याचें तें बोलणें 


ऐकन म्हातारा कंचुकी त्याच्याजवळ गेला. त्यानें ओळखले. 


कों हा खरोखरीच भीम आहे. द्रोपदीच्या दासीनेंहि जवळ 
जाऊन स्वत:ची तकी खात्री करून घेतली. परंतु तरीहि 


_ घैर्मराजाला व द्रौपदीला विश्वास वाटेना. युधिष्ठिराने 

दिलें, “ आतां कोठला दुर्योधन ? ती आतां नामशेष झाला. 
त्या दुष्टाचा देह धरणीवर आदळून त्याच्या रक्‍ताचेंच 
हें चंदन मी माझ्या अंगाला फांसले आहे. चारी समुद्रांनीं 
वेढलेल्या या पृथ्वीचे सारें राज्य आतां तुमच्या पायाशी 
आलेलें आहे. या धडाडलेल्या रणकुंडांत कुरुकुलाची 
त्याऱया परिवारासह आहुति पडलेली आहे. ” 

है ऐकल्यावर धर्माला धीर आला व त्यानें भीमाला 
आपल्या वेंगेंतून सोडलें. भीमाने भावाच्या पायावर मस्तक 
ठेवीत त्याला नमस्कार केला. तेव्हां धर्माने त्याला विचारलें 
कों अर्जुन सुखरूप आहें ना ? अर्थातच भीमानें होय म्हटलें. 
तेव्हां धर्मराज त्याला प्रेमभराने पुन्हां हृदयाशीं धरीत 
त्याचें अनेक प्रकारें कौतुक करू लागला. त्यावर 
भीमाने म्हटलें को, “ मला आपल्या. मिठींतून जरा मोकळा 
करा. एक महत्त्वाचे काम अजून करावयाचें राहिलेले 
आहे. सुयोधनाच्या रक्‍तानें माखलेल्या या माझ्या हातांनीं 
दुःशासनाने ओढलेले द्रोपदीचे केस मला बांधूं द्या. ” 

त्यानंतर धर्माच्या अनुज्ञेनें भीम द्रोपदीजवळ जाऊन 
म्हणाळा, “ अग, मला पाहून घाबरलीस! मी तर 
तुझ्यापाशीं केलेली प्रतिज्ञा पुरी करून तुला बरें वाटावें 
म्हणून आलों आहें. शत्रूचा कुलक्षय झालेला आहे. ज्या 
नरपद्यु दुःशासनाने तुला राजसभेंत फरफटत आणली 
त्याचें रक्‍त या माझ्या हातांना चांगलें चोपडलेलें आहे. 
क ये (३ अपमानरूपी अग्नीचा भडका शांत 

ग साठो कोरवराज दुर्योधनाची मांडी या गदेनें फोडन 
त्याचेंहि रक्‍त मी माझ्य़ा अंगाला फांसलेलें आहे. आणि 


टक. 


(९२९) 


तुला हसणारी ती भानुमती आतां कोठें गेली ! ” 

भीमानें द्रोपदीला आपल्या पुर्वी केलेल्या प्रतिज्ञेची 
आठवण दिली. “ दुर्योधनाची मांडी स्वतःच्या गदेने फोडन 
त्याच्या रक्‍तानें माखलेल्या हातांनीं मी तुझी मोकळी 
सुटलेली वेणी घालीन ” अश्ली ती भीमाची प्रतिज्ञा होती 
ती तुला आठवते का म्हणून भीमानें विचारतांच द्रोपदी 
झटकन उत्तरली, “ नुसती आठवतेच काय ! प्रत्यक्ष 
अनभवच घेत आहे मी तिचा ! ” 

कुरुकुलाला काळरात्रीप्रमाणें असलेली द्रौपदीची ती 
वेणी भीमाने प्रतिज्ञेप्रमाणें बांधली.आकाशांतील सिद्धांनींहि 
या ' वेणीसंहार -समारंभाला आशीर्वाद दिला. इतक्यांत 
अर्जुनासह भगवान श्रीकृष्ण तेथें आले. त्यांनीं सर्वे शत्र 
नष्ट झालेल्या व आपल्या भावांसह सुखरूप असलेल्या 
धर्मराजाचें अभिनंदन केलें. दुर्योधनाचा मित्र चार्वाक 
राक्षस मनिवेषानें धर्मराजाकडे आल्याची वार्ता श्रीकृष्णांना 
समजली म्हणन ते तांतडींने तेथें आले होते. नकुलानें त्या 


राक्षसाला पकडलेंहि होतें. तेव्हा श्रीकृष्णांनी धर्मराजाला 


विचारलें कीं, आतां तुझी आणखी काय इच्छा आहे? 
धर्मराज म्हणाला, “ सार्‍या शत्रुकुलाचा संहार झाला 
असून आम्ही पांचहिजण मात्र सुरक्षित आहोंत. माझ्या 
दुष्परिणामी राजनीतीमुळें द्रोपदीला ज्या अपमानाच्या 
समुद्रांत गटंगळ्या खाव्या लागल्या तोहि आतां ओलांडला 
गेळेंला आहे. आणि तूं स्वतः भगवान पुरुषोत्तम मला 
उत्तम आशीर्वाद देऊन मला गौरवन माझ्याशीं बोलत 
आहेस,यापेक्षांमी आणखी काय मागणार? मी संतृष्ट आहें.” 

